

106. (197)

నిర్గమ 19:5; 1 పేతురు 2:9

పల్లవి: జై జై యేసురాజా జై జై - రాజాధిరాజా నీకే జై జై

1. పాపకూపములో బడియున్న - నన్ను జూచి చేయి జూచి చక్కగా దరికి జేర్చితివి ||జై జై||
2. సిలువ రక్తముతో నన్ను కడిగి - పాపమంతా పరిహరించిన పావనుడగు నా ప్రభుయేసు ||జై జై||
3. నీతి హీనుడనైన నాకు - నీతి రక్షణ వస్త్రములను ప్రీతితో నొసగిన నీతి రాజా ||జై జై||
4. మంటి పురుగునైన నన్ను - మంటినుండి మింట జేర్చిన - మహా ప్రభుండా నీకే జై జై ||జై జై||
5. పాపశాపగ్రస్తుడనైయుండ - నన్ను గూడ నీ స్వకీయ సంపాద్యముగా జేసితివి ||జై జై||
6. రాజులైన యాజకగుంపులో - నన్ను గూడ నీ సొత్తైన పరిశుద్ధ జనములో జేర్చితివి ||జై జై||
7. తల్లియైన మరచిన మరచును - నేను నిన్ను మరువననిన నమ్మకమైన నా ప్రభువా ||జై జై||
8. అధిక స్తోత్రార్చుడవైన - ఆది యంతములేని దేవా యుగా యుగములకు నీకే జై జై ||జై జై||